

مباحثہ و مکالمہ

چوہدری محمد یوسف ایڈوکیٹ

جماعتِ اسلامی کا داخلی نظم سید و صی مظہر ندوی کی نظر میں (۱)

مولانا سید و صی مظہر ندویؒ کے منتخب مقالات و مکتوبات کا ایک جمکونہ "صریر خامہ" کے عنوان سے جناب محمد ارشدنے مرتب کر کے گزشتہ سال شائع کیا ہے۔ (صفحتات: ۲۳۷-۲۶۳۔ ناشر: فلرو نظر پبلیشنگ، ۲۰۰۶ء کو کینیڈا میں فوت ہوئے۔ زیر تبصرہ

کتاب کے آخر پر مولانا سید و صی مظہر کا ایک خط خریک انصاف کے چیزیں جناب عمران خان کے نام شامل ہے۔ اس خط میں انہوں نے اپنے بارے میں درج ذیل تعارفی سطور لکھیں:

"میں تقریباً ۲۲ سال کی عمر میں جماعتِ اسلامی سے وابستہ ہو گیا تھا اور لکھنؤ کی شاخ میں جماعت کے خزانچی کے عہدے سے لے کر حیدر آباد شہر، ضلع اور ڈویژن کا امیر، صوبہ سندھ کا قائم (سیکریٹری) رہنے کے علاوہ تقریباً بیس سال تک مرکزی مجلس شوریٰ اور تقریباً تین سال مرکزی مجلس عاملہ کا رکن رہا۔ تیس سال جماعتِ اسلامی سے وابستہ رہنے کے بعد ۲۷۱۹ء میں جماعتِ اسلامی سے علحدگی کا حادثہ پیش آگیا لیکن اس حادثے کی پروش بررسوں سے جاری تھی۔

۱۹۸۳ء تا ۱۹۸۴ء حیدر آباد میونسپل کارپوریشن کا منتخب نئی رہا۔

۱۹۸۵ء تا ۱۹۸۸ء تو میں اس سبیل کا رکن رہا۔

میں ۱۹۸۸ء نومبر تا ۱۹۸۹ء وفاقی کابینہ میں وزیر رہا۔

مشرق اوسط کے اکثر ممالک کا بار بار سفر کیا۔ جناب محمد خان جو نجبو کے ساتھ امریکہ، ترکی، ہرمنی اور فرانس کے سفر کا موقع ملا۔

دینی، سیاسی اور دستوری موضوعات پر کئی کتابات بچھ کا ہوں۔

جنگ، نوائے وقت، خبریں، پاکستان، امت، جمارت، زندگی، فاران، ندائے خلافت وغیرہ میں مضامین شائع ہوتے رہے۔"

کتاب پڑھ کر مولانا کے مزاج کا ناقدانہ پہلو سب سے نمایاں ہو کر سامنے آتا ہے۔ اس میں وہ بالکل بے لگ اور صاف ہیں۔ یوں لگتا ہے کہ وہ اپنے زیر مطالعہ آنے والے اخبارات و رسائل پر مورچہ لگائے رکھتے تھے۔ جہاں کہیں، جس کسی نے بھی ملی اقدار سے کچھ بھی ہٹ کر لکھا تو انہوں نے گرفت کرنا اپنا فرض سمجھا۔ اس میں انہوں نے کبھی

کسی کے منصب اور یا کسی سے اپنے ذاتی تعلق کا لحاظ نہیں کیا۔ البتہ تحریر میں شائستگی اور احترام کا پورا لحاظ رکھا۔ اس وجہ سے ان کی تحریروں میں چھن کم ہی محسوس ہوتی ہے۔ البتہ تقید میں کوئی لاگ پیش یا رو عایت کیسی نظر نہیں آتی۔ ان کی عملی زندگی کا غالب حصہ (۱۹۲۶ء تا ۱۹۷۶ء) جماعت سے وابستگی میں گزارا۔ ان کا کمالی وابستگی یہ رہا کہ جماعتی سرگرمیوں میں پورے فعال رہنے کے باوجود انہوں نے اپنے ذہن و دماغ کو آزاد رکھا۔ جہاں کہیں اور جس پہلو سے بھی عدم اطمینان محسوس کیا، اس کا بر ملا اظہار کیا۔ اس بارے میں متعاقین کو سنجیدگی کے ساتھ اپنے تحفظات سے آگاہ کیا۔ ہم اور پرکھے ہیں کہ ان کی تحریروں میں ناقدانہ پہلو غالب ہے اور ان کی بھرپور زندگی کا غالب حصہ جماعت کے ساتھ گزر رہے۔ اس طرح ان کی محفوظ تحریروں کا سب سے زیادہ قابل قدر حصہ جماعت پر ان کے تحفظات پر مشتمل ہے۔ زیر تبصرہ کتاب کے مرتب مولانا وصی مظہر کے ایک شاگرد شید محمد ارشد ہیں۔ کتاب کے پیش لفظ کے صفحہ ”ف“ پر لکھتے ہیں:

”اس منتخب مجموعہ میں خاکسار نے مولانا ندوی کے متعدد ایسے مضامین کو جنم میں انہوں نے تحریک اسلامی سے اپنے اختلافات کے اباب و جوبات کی تفصیل بیان کی ہے، شامل نہیں کیا ہے۔ مولانا نے جماعت سے اپنی واپسی اور پھر اس سے اختلاف و علیحدگی کی کہانی قائم بندر کر کی تھی جسے وہ شائع بھی کرنا چاہتے تھے۔ البتہ مولانا کو ان کے بعض قدیم تحریکیں رفقاً خصوصاً ڈاکٹر اسرار احمد نے ایسا نہ کرنے کا مشورہ دیا تھا۔ چنانچہ مولانا نے اس کہانی کو اپنی زندگی میں شائع نہیں کر دیا۔ مرتب نے بھی ایسی تحریروں کی اشاعت کو مناسب خیال نہیں کیا۔“

ہمارے نزدیک مرتب نے جماعت سے متعلق تحریروں کو زیر تبصرہ مجموعے میں شامل نہ کر کے مولانا مرحوم اور ان کی تحریروں کے ساتھ سب سے بڑا ظلم کیا ہے۔ مرتب خود لکھتے ہیں کہ مولانا اپنی ان تحریروں کو شائع کرنا چاہتے تھے۔ کچھ دوستوں کے روکنے کے باعث وہ ان کو اپنی زندگی میں شائع نہ کر سکے۔ ان دوستوں میں ڈاکٹر اسرار احمد کا رویہ بڑا عجیب و غریب ہے۔ خود انہوں نے اپنے حافظے کو کرید کرید کر جماعت سے اختلاف پر مشتمل اپنی تحریروں کو مرتب کر کے پورے اہتمام سے بار بار شائع کیا مگر وصی مظہر صاحب کو ان کی اشاعت سے روکتے رہے۔ شاید وہ میدانِ نقد میں بھی اپنی اجارہ داری قائم کرنا چاہتے تھے۔ مرتب نے کہیں یہ نہیں لکھا کہ مولانا ندوی نے ان تحریروں کی اشاعت کا ارادہ ترک کیا ہو۔ حقیقت میں ان کی یہ تحریریں ان کا اصل انشاء ہیں۔ اس میں انہوں نے اپنے براہ راست مشاہدات اور تحریبات کو جگہ دی۔ اپنے قلب و ضمیر کا محل کر اظہار کیا۔ یہیں سال کی عملی زندگی کے مشاہدات اور ان کا حاصل ہی نہیں بلکہ پورے ایک دور کا تذکرہ ہے۔ اپنی تاریخ کا سامنا کرنے کے بجائے اس سے پہلو پچانے کا راجحان زندہ قوموں کے شیان شان نہیں ہوتا۔ زندہ قومیں اپنی تاریخ کے ہر پہلو اور ہر نقطہ نظر کو محفوظ رکھتی ہیں۔ ان پر بحث و نظر جاری رہتی ہے۔ وہ اس کی روشنی میں اپنی غلطیوں تک پہنچتی ہیں۔ اس طرح غلطیوں کی درستی کا اہتمام ہوتا ہے۔ اس میں اختلافی نقطہ نظر کو خاص اہمیت دی جاتی ہے۔ غلطیوں کا اندازہ اختلافی نقطہ نظر کے مطالعے ہی سے ہوتا ہے۔ کبھی قصائد سے غلطیوں کی تلاش نہیں ہوتی۔ یہی وجہ ہے سید صاحب نے آزادی اظہار کو بطور حق تسلیم کرنے کے لیے اپنی تحریروں میں خاص طور پر زور دیا۔ انہوں نے جماعت کی ناکامی کا ایک اہم سبب اختلاف پر پابندی کو فرار دیا ہے۔ کتاب کے مرتب کے نام اپنے خط میں وہ لکھتے ہیں،

”اسلامی تحریکوں کی ناکامی کے بہت سے اسباب میں سے ایک اہم سبب پابسی اور پروگرام کی تشكیل میں آزادانہ بحث و گفتگو اور اظہار اختلاف پر پابندی ہے جس کی وجہ سے ہر تحریک one man show بن کر رہ جاتی ہے اور مسلمانوں کے مختلف افکار رکھنے والے انگر اسلام کے لیے مخصوص لوگوں کو ساتھ لے کر نہیں چل سکتے۔“ (صریر خامہ صفحہ ۲۱۲)

اس کے علاوہ، قاضی صاحب کے دور امارات میں جماعت سے علیحدہ ہونے والے بزرگوں نے تحریک اسلامی قائم کی تحریک کے قیم محمد جلیل خان کے نام اپنے خط مورخہ کیم دسمبر ۱۹۹۶ء میں جناب ندوی نے لکھا،

”کیا ہی اچھا ہو کہ آپ حضرات اپنی تقطیم میں حریت فکر و نظر اور اظہار رائے کی اس آزادی کا بھی اہتمام کر لیں جس کی صفات کتاب و سنت میں دی گئی ہے، بلکہ ہر شخص کا فرض قرار دیا گیا ہے کہ وہ تو اسی بالحق کرتا رہے اور اولی الامر سے نزاع کی نوبت آ جائے تو اس کا فیصلہ کتاب و سنت کی روشنی میں کر دیا جائے۔ میں آپ سے درخواست کرتا ہوں کہ اگر کوئی ایسا واقعہ سیرت نبوی یا سیرت غافلے راشدین میں ملا ہو جس میں کسی شخص کے اظہار اختلاف کی بنا پر اس کے خلاف کوئی کارروائی کی گئی ہو تو برآہ کرم اس سے مجھے مطلع فرمائیں: کیا ہوا زان و ثقیف سے حاصل شدہ مال غیمت کی تقسیم پر اعتراض کرنے والے انصار یوں کے خلاف کوئی کارروائی کی گئی؟“

کیا صلح حدیبیہ کی بعض شرائط پر اعتراض کرنے والوں کے خلاف کوئی تادبی اقدام کیا گیا؟

کیا مسجد نبوی کے اندر بھرے جمع میں فتنہ فک کی حمایت کرنے والوں کے خلاف کوئی کارروائی کی گئی؟

کیا حضرت خالد بن ولید کی اسلامی افواج کی سر ہراہی سے معزولی پر بھرے جمع میں تنقید کرنے والے، جس نے حضرت عمر کو خطاب کر کے کہا تھا کہ امیر المؤمنین آپ نے اللہ تعالیٰ کی تلواروں میں سے ایک تلوار کو نیام میں ڈال دیا ہے، کے خلاف کوئی کارروائی کی گئی؟

جس حق کے لیے زندگی پر جناب وصی مظہر لڑتے رہے، مرتب نے ان کی تحریروں کو مرتب کرتے ہوئے ان کی ایسی تحریروں کو کتاب میں شامل نہ کر کے تاریخ کے ایک دور کے بیان میں اضافہ نہیں کیا۔ ظاہر ہے کہ جناب ندوی کا پورا دور تاریخ کا حصہ ہو گیا ہے۔ تاریخ کی یہ امانت آئندہ نسلوں کا حق ہے۔ یہ امانت ان کے سپرد کرنا ندوی صاحب جیسے زعم کے معنوی یا حقیقی ورثا کی ذمہ داری ہے۔

اس میں یہ پہلو بطور خاص ملحوظ خاطر رکھنا چاہیے کہ ناقدانہ ذوق، صلاحیت، ہمت اور جرات رکھنے والا آپ کو ہزار میں ایک بھی نہیں ملے گا۔ پھر کتنا ظلم ہے اس طرح کی شے نایاب کے نوادرات کو بھی غالب کر دیا جائے۔ سوال یہ ہے کہ ان تحریروں کو شائع کیوں نہ کیا جائے۔ کیا جناب ندوی نے یہ تحریریں غبار خاطر کے طور پر لکھیں تھیں۔ نہیں ہرگز نہیں، غبار خاطر کا الجھ تو ان کی کسی تحریر میں تلاش کرنے سے بھی نہیں ملتا۔ ان کا شاسترہ، نرم اور پیار بھروسے سلوب، درد مندی سے بھر پور ہے۔ انہوں نے تو اپنے دکھ کا اظہار کیا ہے۔ دکھ دینے والے اس طرح کے اظہار کی بھی اجازت دینے کو تیار نہیں تھے۔ مرحوم کی زندگی کے بعد بھی ان کے اظہار پر پابندی نافر رہے، نجم صدیقی کی زبان شعر میں،

جر کے یہ نت نے کر شے، عقل کھڑی جیر ان دیکھتی ہے

جناب سید وصی مظہر صاحب کے ورثا کو اس جبر سے دستکش ہو جانا چاہیے۔ یہ جبر و غصب، جناب ندوی صاحب

کے ساتھ، ان کے تحریکی ساتھیوں نے روا رکھا، ان کے ورثا کو مرحوم کے رفقا والا روایہ اختیار نہیں کرنا چاہیے۔ جناب ندوی صاحب کے بعد اس روایے سے حقیقی متأثرہ فریق آئندہ نسل ہے۔ میں نہیں جانتا کہ جناب ندوی صاحب کے ورثا میں سے جماعت اور تحریک کے ساتھ وابستگی کی کیا کیفیت ہے، اگر کوئی وابستہ ہے تو اس کا طرزِ عمل ناقدانہ ہے بھی یا نہیں۔ حلقے سے باہر رہ کر نقد و جائزہ میرے نقطہ نظر سے کچھ زیادہ اہم نہیں۔ اس میں زیادہ تر انداز تفریق کی نوعیت کا ہوتا ہے۔ البتہ جو شخص اندر رہ کر فعال و سرگرم رہا ہو اس نے نقطہ نظر کا فرض بھی انجام دیا ہو تو اس کی موجود تحریریں بڑی اہم ہوں گی۔ وابستگی کی شرط پورا کرتے ہوئے نقد و جائزہ، وابستگی کے درجے کو بلند کر دیتی ہے۔

اگرچہ مولانا ندوی کی جماعتی موضوع پر اصل تحریریوں کو زیر تصریح مجموعہ میں شامل نہیں کیا گیا مگر اس کے باوجود اس میں بہت سی تحریریں ایسی ہیں جن میں جماعت کے بارے میں، بھرپور ناقدانہ نقطہ نظر موجود ہے۔ ہم ان کی ایسی تحریریوں کا جائزہ لیں گے۔ یہاں ہم ایک بار پھر اعادہ کریں گے کہ اس موضوع پر ان کی اصل تحریریوں سے محروم کیے جانے کے بعد ہم مولانا کی تحریریوں کے حوالے سے جو کچھ بھی لکھیں گے وہ چیضاً ہوئی تحریریوں کے سامنے آنے کے بعد قابل نظر نہیں ہو گا۔

اس مجموعہ میں ناقدانہ تحریریوں میں، بعض مقامات پر عملی نقطہ نظر کے بجائے قیاسی اور تصوراتی نقطہ نظر پایا جاتا ہے۔ ان سے بظاہر معلوم یہ ہوتا ہے کہ جناب ندوی علی سطح کے لحاظ سے کافی بلندی سے بات کر رہے ہیں۔ مثلاً جماعتی نظام اور دستور پر گفتگو کے دوران ان سے ریاستی دستور کے اصول اخذ کرنے کا معاملہ، بہت دور از کار معلوم ہوتا ہے۔ اس میں بظاہر معقولةٰ نظر آتی ہے گرعملی پہلو سے یہ دور کی کوڑی لائے جیسی کوشش ہے۔ جناب وصی مظہر کتاب کے صفحہ نمبر ۱۵۲۔۱۵۵ پر دستور کی دفعہ ۳۰ کی ذیلی شق (د) اور شوریٰ کی کارروائی کا ضابطہ ۲۵ کی شق (۵) درج کرتے ہیں:

”جماعت کے اندر مستقل پارٹیاں اور بلاک بنانے سے محترم ہیں اور اگر جس شوریٰ یا جماعت میں کوئی شخص اس کی کوشش کرتا نظر آئے تو اس کی بہت افسوسی کرنے کی ایس سے تعافی برتنے کے بجائے اس کی اصلاح کی کوشش کریں۔“

شوریٰ کی کارروائی کے ضابطے ۲۵ کی شق ۵ کو حوالہ دیتے ہوئے جناب ندوی فرماتے ہیں:

”پہلے سے نجومی کر کے مجلس شوریٰ کے اجلاسوں میں شریک ہونا اور اسی طرزِ عمل اختیار کرنا جس سے جماعت میں دھڑے بندیاں پیدا ہونے کا اندیشہ ہو۔“

اس کے بعد جناب ندوی لکھتے ہیں:

”ظاہر ہے کہ جماعت اسلامی نے اپنی تنظیم کی مضبوطی کے لیے شوریٰ کے اندر مستقل پارٹیاں اور بلاک بنانے پر جو پابندی عائد کی ہے وہ پابندی مسلم امت کی وحدت و اتحاد اور اسلامی ریاست کے استحکام کے لیے لازم تصور کی جانی چاہیے کیونکہ جماعت کی وحدت اور استحکام سے زیادہ امت اور اسلامی ریاست کی وحدت اور استحکام ضروری ہے۔ چنانچہ جماعت اسلامی اگر اپنے دستور پر عمل کرتے ہوئے فی الواقع اسلامی ریاست بنانے میں کامیاب ہو جاتی تو وہ اسلامی ریاست کی شوریٰ میں بھی مستقل پارٹیوں اور بلاک قائم کرنے کی اجازت نہ دیتی اور اب گر جماعت اسلامی نے ملک کے دستور میں ایک سے زائد پارٹیوں کے نظام کو شامل رکھنے کو تسلیم کر لیا تو یہ خود اپنے موقف سے انحراف یا مصالحت و مذاہت کے سوا کچھ نہیں۔“

اس کے بعد وہ سیاسی پارٹیوں کے بارے میں مختلف مکاتب فکر کے علماء کی پوری فہرست درج کر کے یہ دعویٰ کرتے ہیں کہ علماء نے جب بھی سنجیدہ غور و تحقیق کی ہے تو ہمیشہ ایک سے زائد سیاسی جماعتوں کی تشکیل کے تصور کے خلاف متفقہ فیصلہ دیا ہے۔

درactual یہاں جماعت کے دستوری اور کارروائی شوری کی شق پر تقدیم کی ضرورت تھی۔ اس کے بر عکس جناب ندوی صاحب اس سے استدلال کر کے قوی اور امت کی سطح پر مختلف سیاسی جماعتوں کے عملی وجود پر معرض ہو رہے ہیں۔ یہ استدلال عملی طور پر قابل غور نہیں۔ حقیقت میں جماعت کے اندر رائے کی تشکیل اور ہنی سرگرمی کو جس طرح کرب کیا گیا ہے یہ شقیں اس کے اہتمام کا بہت بڑا ثبوت ہیں۔ جماعت کا پورا تنظیمی ڈھانچہ اسی طرح تعمیر کیا گیا ہے کہ ہنی سرگرمی مفلوج رہے۔ نظم کی جانب سے اختیار کی گئی پالیسیوں اور فیصلوں کو شوری ہی نہیں ہر سطح پر قبولیت کے سوا کوئی دوسرا امکان مکمل طور پر مسدود کر دیا جائے۔ اس طرح کے ڈھانچے کو متحکم اور منظم تنظیم سے تعمیر کیا جاتا ہے۔ یہی وجہ ہے کہ جناب ندوی حریت فکر اور اختلاف کے اظہار پر جماعت کے اندر موجود پابندیوں کی شکایت کرتے ہیں۔ جماعت کا انتخابی نظام بھی اسی طرح کا ہے کہ جہاں موجودہ صورت حال کو جاری رکھنے کا پورا اہتمام موجود ہے۔ جناب ندوی مرکزی شوری کے حوالے سے یہ تو ضرور کہتے ہیں کہ اس میں زیادہ تر نفری امراء اہلائے اہلائے کی ہے۔ یہ کم و بیش نامزد لوگ ہوتے ہیں۔ یہ شوری میں سنجیدہ مباحثت کی صلاحیت سے محروم ہوتے ہیں۔ لہذا شوری میں تمام تر وقت معمول کی کارروائیوں میں صرف ہو جاتا ہے۔ اس میں حقیقی مباحثت کو بھی زیادہ اہمیت نہیں ملتی۔ نامزد لوگ اپنے مزاج کے طور پر اطاعت امر اور اطاعت نظم میں سوچ اور فکر کی آزادی کو کیسے برت سکتے ہیں۔ وہ تو ہاتھ کھڑے کرنے والے لوگ ہوتے ہیں۔ خاص طور پر دستور میں جب اختلاف کے اظہار پر یک طرف پابندیاں لاگو ہوں اور اخراج کی توار ارکان کے سر پر لٹک رہی ہو۔ جناب ندوی کتاب کے صفحہ ۱۵۸ اور ۱۵۹ پر تحریر فرماتے ہیں:

”جماعت اسلامی نے اپنی صفوں میں پیدا ہو جانے والے انتشار کو دور کرنے کے لیے اپنے دستور میں امیر جماعت اور مرکزی پالیسی سے اختلاف کرنے والوں کو جماعت میں رہنے کی اجازت بادل خواستہ دے تو دی گمراں اپر اظہار اختلاف کے تمام دروازے بند کر دیے۔ دستور کی متعاقہ دفعہ کے الفاظ یہ ہیں،

(۱) دفعہ نمبر ۹۳ ارکان جماعت کے اجتماعات میں اختلاف خیال کے اظہار کا پورا حق حاصل ہو گا مگر اس غرض کے لیے پریس اور پیک پلیٹ فارم کو ذریعہ بنانے کا حق نہ ہو گا اور یہ حق بھی نہ ہو گا کہ وہ فرداً افراد ارکان جماعت میں نجومی کرتے پھریں۔“

اس پابندی کے بنا پر کے حوالے سے مولانا ارشاد فرماتے ہیں:

”ان دونوں شقوں میں ارکان جماعت کو اختلاف رکھنے کی آزادی تو دی گئی ہے مگر اس اختلاف کو ختم کرنے یا اس سے بہتر بنا کر کرنے کے بیشتر دروازے بند کر دیئے گئے اور جو دروازے کھلے ہیں ان کو بھی جماعت اسلامی کے اہل کاروں نے دستور کی غلط تعبیر و تشریع کر کے بند کر دیا۔ ظاہر ہے ایک شخص کا اختلاف اسی وقت ختم ہو سکتا ہے جب وہ برابری کی سطح پر اپنے اختلاف کو دلائل کے ساتھ بیان کر دے اور لوگ اسے پھر بھی نہ مانیں تو ایسا شخص یا تو اپنی رائے بدل لیتا ہے یا اکثریتی فیصلے کو صبر کے ساتھ قبول کر لیتا ہے۔ علاوه ازیں اظہار اختلاف کی آزادی کا ایک برا

فائدہ اور بھی ہوتا ہے کہ کسر و انکسار اور دو مختلف تجاویز پر غور کرنے کے نتیجے میں کوئی بہتر درمیانی راہ نکل آتی ہے۔ لیکن جب اظہار رائے کی برائے نام آزادی تو ہمگر دوسرے لوگوں کو اپنا ہم خیال بنانے کی تمام راییں بند کر دی گئی ہوں تو اختلاف شدید ہونے کی صورت میں ایسے شخص کے پاس ایک ہی راستہ ہے کہ وہ تنقیم ہی سے علیحدہ ہو جائے چنانچہ جماعت اسلامی سے جو اصحاب فکر و نظر و فتویٰ علیحدہ ہوتے رہے ہیں ان کی علیحدگی کی وجہ بھی ہے کہ ان کو اس بات کی کوئی توقع نہ تھی کہ وہ کبھی بھی دوسروں کو اپنا ہم نوا بنا سکیں گے لیکن اگر اظہار رائے کی کھلی آزادی ہوتی تو یہ اصحاب جماعت سے کبھی الگ نہ ہوتے، زیادہ سے زیادہ وہ کچھ لوگوں کو اپنا ہم خیال بنایتے اور ہو سکتا ہے کہ کسی مرحلے میں اکثریت ان کی ہمنوا ہو جاتی، اس سے جماعت کے نصب اعین کوئی نقصان نہ پہنچتا بلکہ عام ارکان کی صلاحیت کو ہمیز ملتی اور دونوں قسم کی رائے رکھنے والے اپنی سرگرمیوں کو بڑھانے پر مجبور ہوتے۔ اس طرح جماعت اسلامی کی صفوں میں غیرفعال ارکان کی جو تعداد روز بروز بڑھتی جا رہی ہے اس کا بڑھنا یکسر بند ہو جاتا۔“

”کسی اختلاف رکھنے والے کو پریس یا پبلک پلیٹ فارم استعمال کرنے کی اجازت نہیں جب کہ اکثریت کی پالیسی جماعت اور غیر جماعتی اخبار و رسائل، جلوسوں اور جماعتات میں مدل انداز میں پیش کی جاتی رہے گی اور اختلاف رکھنے والا اس بارے میں اب کشائی کا مجاز نہ ہو گا۔“

یہاں یا مرقباً ذکر ہے کہ کیونسٹ پارٹی کے دستور کے مطابق، پارٹی مسائل پر، پارٹی جرائد میں لکھنے کی اجازت ہوتی ہے۔ بہر حال اس پابندی کا غیر فطری ہونا اس وقت واضح ہو گیا جب مولا نامودودی خود اس پابندی کو توڑنے پر مجبور ہوئے۔ میاں طفیل محمد امیر جماعت تھے اور پروفیسر غفور احمد نائب امیر۔ ایک زمانے میں انہوں نے جماعت کو دیگر جماعتوں میں مغم کرنے کے عزم کا پریس میں اعلان کیا۔ اس پر مولا نامودودی کو مجبور اپریس ہی کے ذریعے واضح کرنا پڑا کہ کسی عہدے دار بلکہ مجلس شوریٰ کو بھی یہ اختیار نہیں کہ وہ جماعت کو کسی دیگر جماعت میں مغم کر سکے۔ اسی طرح قاضی حسین احمد کے زمانہ امارت میں جناب نعیم صدیقی نے بنام ”لبر“ کے عنوان سے ایک نظم لکھی اور اسے پریس میں چھپوایا۔ اس نظم کو جماعت کا نوحہ کہا جاستا ہے، ایک مصرعے میں وہ اس حد تک چلے گئے،

تمبر کے تخت طاؤس پر مسلط اک غنی ہے

حالات کے جبر کے سامنے، اس طرح کی پابندیاں بے اثر ہو جاتی ہیں۔ بہر حال مولا نامودودی دیگر پابندیوں کا ذکر کرتے ہوئے لکھتے ہیں:

”یہ پابندی بھی ہے کہ اختلاف کا اظہار صرف اجتماعات ارکان میں کیا جائے فردا فردا لوگوں کو ہم خیال بنانے کی بھی اجازت نہیں۔“

”مرکزی شوریٰ جو پالیسی ساز ادارہ ہے اس کے ارکان کو ہم خیال بنانے کی کوشس پر بھی پابندی ہے حتیٰ کہ کوئی رکن شوریٰ بھی دوسرے ارکان سے اختلافی موضوع پر گفتگو نہیں کر سکتا۔“

”اس پر مزید ستم یہ ہوا کہ جماعت کے مقامی، ضلعی اور صوبائی ایکاروں نے دستوری اصطلاحات کو بغیر سمجھے ان کا ایک مفہوم خود متعین کر لیا اور اس مفہوم کی بنا پر انہوں نے اختلاف کرنے والوں کی گرد نیں نانپی شروع کریں۔“

اس طرح اطاعت نظم میں غلوکی بسم اللہ ایسی ہوئی کہ اختلاف اور ذمداداران کے احتساب کے تصورات محض زینت

وستور بن کر رہ گئے۔ دراصل جماعتی نظم اور نظام کی تشکیل میں پائے جانے والے بنیادی تضادات نے نظام جماعت کو ایک تدریجی عمل کے تحت بر باد کیا ہے جس کے بعض پہلو جناب ندوی صاحب نے محسوس کیے ہیں۔ ایک تضاد کا تو جناب ندوی صاحب کے حوالے سے ہم اوپر ذکر کر آئے ہیں۔ یہ تضاد جماعت کے اندر گروہ بندی کی مکمل ممانعت اور پھر میدان سیاست میں ایک سے زائد سیاسی پارٹیوں میں عملی شرکت کے سلسلے میں بیان کیا گیا ہے۔ جماعتی نظام میں تشکیل کے وقت ہی سے بعض ایسے بنیادی تضادات رکھ دیئے گئے تھے جن کے نتائج سامنے آنے تک جماعتی نظام کا ڈھانچہ مکمل تباہی کا شکار ہو چکا تھا۔ البتہ اس تباہی کا احساس اور شعور کبھی پیدا نہ ہوا۔ اس کی وجہ ڈھانچے میں جمود کا رسوخ تھا جو دن بدن طاقتور سے طاقت ور ہوتا گیا۔ جماعت کا پورا لڑپچر پڑھ جائے، مولانا مودودی کی تحریریں دیکھ لیں، قیام جماعت کے بعد اطاعت نظم پر بے انہماز وردیا گیا ہے جب کہ اس کے مقابلہ میں تقید اور محابی پر زور بہت کم ہے اور عملی طور پر اس کا کوئی اہتمام نہیں تھا۔ وستور میں احتساب کا کوئی باقاعدہ قائم نہیں کیا گیا۔ جب تک مولانا کی برابری کی سطح کے لوگ جماعت کے اندر موجود رہے تو احتساب ذمہ داران کا کچھ نہ کچھ کردار وہ لوگ ادا کرتے رہے مگر ان کے بعد احتساب و تقید کے امکانات یکسرنا پیدا ہوتے گئے۔ اس کا اظہار جناب ندوی صاحب نے کھل کر کیا ہے۔ حقیقت میں مولانا میں احسن اصلاحی کے بعد جماعت کے اندر تقید اور احتساب کا باب بند ہو گیا تھا۔ قاضی حسین احمد کے زمانے میں، احتساب امیر جماعت کے لیے جماعت میں سنجیدہ بزرگوں نے نوش کی مگر قاضی صاحب نے احتساب کا سامنا کرنے کے بجائے استغفاری دے کر قائم مقام امیر کے انتظام میں نئے انتخاب کا اہتمام کروایا اور خود و بارہ منتخب ہو گئے۔ نتیجہ کیا ہوا قاضی صاحب پر وستور اور مرکزی شوری کے فیصلوں کی خلاف ورزی جیسے سگین اذامات کی انکوائری کے لیے قائم کمیٹی دھری کی دھری رہ گئی۔ اس طرح احتساب کے لیے جتنا گرد اٹھایا گیا تھا وہ سب بیٹھ گیا۔ یہ روایت جماعت کی تاریخ میں پہلے سے موجود تھی۔ ۱۹۵۳ء کے انتخابات میں ناکامی پر انکوائری کرنے والی کمیٹی کی رپورٹ آنے کے بعد، مولانا مودودی نے جماعت کی امانت سے استغفاری دیا۔ پر لیں کے ذریعے اس کی وسیع تشریف کی گئی۔ مولانا نے بار بار یہ واضح کیا کہ ان کا مستغفاری ہونے کا فیصلہ قطعی ہے۔ وہ اسے واپس نہیں لیں گے۔ اس طرح سنئی خیز ماحول پیدا کر کے ماچھی گوٹ میں اجتماع ارکان طلب کیا گیا۔ ان کے استغفاری کے متن کو دیکھا جائے تو اس سے پیدا ہونے والی سنئی کا اندازہ ہو سکتا ہے۔ مولانا نے لکھا:

”اور یہ بات واضح کیے دیتا ہوں کہ یہ استغفاری واپس لینے کے لیے پیش نہیں کیا جا رہا۔ میں فیصلہ کر چکا ہوں کہ اب جماعت میں کوئی منصب بھی حتیٰ کہ مجلس شوریٰ کی رکنیت بھی قبول نہیں کروں گا۔“ (طبعی نامہ صفحہ نمبر ۳۱۲)

اس اجتماع میں جو کچھ ہوا وہ تاریخ جماعت کا ایسا باب ہے جس پر وہ ڈال دیا گیا ہے۔ اس ستر پوچھی کے لیے ۱۹۵۷ء سے ۱۹۸۰ء تک جماعت کی تاریخ کو ہی غائب کر دیا گیا۔ جماعت کی تاریخ، رواد جماعت اسلامی کے ناموں سے قیام جماعت سے تو اتر سے جو سلسلہ جاری تھا اس میں تعطل پیدا کر دیا گیا۔

اب دیکھیے کہ یہ کتنا بڑا تضاد ہے کہ جماعت کے اندر نظم کی اطاعت میں غلوکر کے سوچنے سمجھنے کی صلاحیتوں کو مکمل طور پر مخدود کر دیا جائے۔ اس کے برعکس میدان سیاست میں درپیش جرود آمریت کے خلاف آپ کو کم و بیش ہمیشہ

بغوات جیسی صورت حال اختیار کرنا پڑتی ہے۔ ۱۹۶۰ء سے لے کر جولائی ۱۹۷۷ء تک جماعت نے، ہر قائم حکومت کے خلاف کھل کر اپوزیشن کا کردار ادا کیا۔ ضیاء الحق کے دور تک آپوزیشن کا رول ادا کرتے کرتے جماعت اس قدر تھک پچھی تھی کہ مزید اپوزیشن کا رول ادا کرنے کے بجائے جماعت اپنے تمام اصولوں کو ترک کر کے مارش لائی وردی اور چھٹری تلمذ کرنی کا بینہ میں شال ہوئی اور اقتدار سے لذت اندوں ہونے کا راجح جماعت میں اتنا طاقتور ہوا کہ آخر کار بلا واسطہ یا با واسطہ جماعت کا کردار حکمران جماعت کے حاشیہ نشینوں میں ہی رہا۔ قربت اقتدار کے اس دور میں کیا کچھ ہوا اس کی پوری ایک تاریخ ہے گر اس پر بہت دریک پرده پڑا رہے گا۔ ایک ایک اسے کے دور میں فرینڈلی اپوزیشن کا طعنہ تو ہر حال تاریخ کے صفات پر ایسا نقش ہوا ہے کہ اسے کوئی صاف نہیں کر سکتا۔

اطاعت شعار لوگوں میں اپوزیشن کی بہت اور صلاحیت آخربت تک باقی رہ سکتی ہے۔ اس کا جواب جماعت کی جدوجہد کا سرسری مطالعہ ہڑے والش اندماز میں دے سکتا ہے۔

جماعت کے اندر اطاعت شعاری یا ذمہ داران کے احتساب، دونوں میں سے ایک ہی کا اہتمام ہو سکتا ہے اس میں تو ازن کا خواب یا وعظ تو ممکن ہے مگر اہتمام کسی طرح ممکن ہے اور نہ ہی ایسا کبھی ہوا۔ احتساب ذمہ داران کے خلاف سب سے بڑا تحفظ جماعت سے ارکان کے اخراج کا ضابطہ ہے۔ اگر اصولی طور پر دیکھا جائے تو ارکان کے اخراج کا یہ ضابطہ ہی شریعت کے خلاف معلوم ہوتا ہے۔ ایک طرف جماعت اسلامی کی رکنیت کو شرعی ضرورت کا درجہ دیا جاتا ہے، بقول جناب خرام مراد:

”جماعتی زندگی ایک شرعی ضرورت ہے۔ مولا نا مودودی کے نزدیک دعوت دین کا خلاصہ یہ ہے کہ نماز، روزہ، زکوات، جس طرح فرض ہے اسی طرح اقامت دین کی جدوجہد بھی اہل ایمان کے لیے ایک ضروری ذمہ داری ہے۔ یہ جدوجہد جماعتی زندگی کے بغیر نہیں ہو سکتی۔“ (لحاظ صفحہ نمبر ۱۸)

”دستور اور روایت میں تاذیٰ کارروائی کی گنجائش کے باوجودہ، میں بنیادی طور پر کسی ساتھی کے خلاف انتہائی کارروائی کرنے کے خلاف ہوں، میں سمجھتا ہوں کہ رکنیت کا جو تصور ہمارے ہاں ہے، وہ ہمیں ایسی کارروائی کی اجازت نہیں دیتا۔۔۔ آخراً ایک اسلامی ریاست میں ہمیں معاشرے کی خرابیوں کو برداشت کرنا ہی پڑے گا اور انہیں ٹھیک رکھنے کے لیے تعلیم، تربیت اور تادیب کا راستہ اختیار کرنا ہوگا۔ اس مقصد کے لیے بہر حال پانچ سو یہاں کو ملک سے باہر تو نہیں نکلا جاسکتا۔ ریاست کے لیے ضروری ہو گا کہ جس طرح بھی ممکن ہو ان کی اصلاح کرے۔۔۔ میں نے اپنی تحریکی زندگی میں جمیعت یا جماعت سے کسی فرد کا بھی اخراج نہیں کیا۔ میں لوگوں کو کہو دیں کہ قائل نہیں۔“ (لحاظ صفحہ نمبر ۳۹۹-۳۹۰)

کوئی شخص جماعت کا رکن بن جائے تو جماعت کا نظام اس کو سیدھا کرنے میں موثر اہتمام کرتا ہے۔ ایسا ماحول پیدا کیا جاسکتا ہے کہ وہ خود جماعت سے باہر ہو جائے۔ جیسا کہ مولا نا مودودی کے دور میں مولا نا اسلامی کے استغفار سے پہلے پیدا کیا گیا۔ اسی طرح کا ماحول قاضی حسین احمد نے نعیم صدیقی اور ان کے ساتھیوں کی جانب سے ان کے احتساب کی کوشش پر بھی پیدا کیا تھا۔ اگرچہ اس طرح کا ماحول پیدا کرنے کا بھی کوئی جواز نہیں ہو سکتا مگر ذمہ داران جماعت کے ہاتھوں میں ارکان کے اخراج کا اختیار دے کر ارکان جماعت کے سروں پر ایسی تواریخ کا دیگئی ہے کہ اس کی موجودگی میں احتساب ذمہ داران کا کوئی امکان باقی نہیں رہ سکتا۔ مولا نا ندوی نے اختلاف کی بنیاد پر تادی

کارروائی کی کھل کر مخالفت کی ہے۔ اس بارے میں ہم ان کا طویل اقتباس اوپر درج کر چکے ہیں۔ ویسے بھی جماعتِ اسلامی کے ایک رجسٹرڈ سیاسی جماعت کا ٹیکس حاصل کر لینے کے بعد، جماعت کی رکنیت تو ۱۹۷۳ء کے دستور کی آرٹیکل ۷۶(۲) کے تحت بنیادی انسانی حق بن جاتا ہے۔ اس حق کی دستور مملکت نے تحفظ کی ضمانت دی ہے۔ اس طرح دستور جماعت میں درج اخراج کا ضابطہ مملکت کے دستور کے منافی محسوس ہوتا ہے۔ دستور کے متعلق آرٹیکل کے الفاظ یہ ہیں:

Every citizen, not being in the service of Pakistan shall have the right to form or be a member of a political party

”ہر شہری جو پاکستان سرکار کی ملازمت میں نہ ہو، سیاسی جماعت کا رکن بننے کا حق تاریخی“
دستور کے اس آرٹیکل کے پیش نظر جماعت میں رکن بنانے اور خارج کرنے کے ضابطے کو دستور پاکستان کے مطابق بنانا پڑے گا۔ (جاری)

صوبہ سندھ میں بارش کے متاثرین کی امداد کے لیے

اہل خیر حضرات کی خدمت میں اپیل

ستمبر ۲۰۱۲ء میں صوبہ سندھ میں برسات کی شدید بارشوں کی وجہ سے بہت سی نہروں میں شگاف پڑ چکے ہیں اور بلوچستان کے پہاڑوں سے آنے والے برساتی نالوں نے بھی سندھ کو شدید نقصان پہنچایا ہے۔ سندھ کے تمام بڑے اضلاع میں سیکڑوں بستیاں زیر آب آچکی ہیں، لاکھوں ایکڑز میں پرموجوں فصل تباہ ہو گئی ہے اور ہزاروں خاندان اپنی بستیوں سے نقل مکانی کر رہے ہیں۔ اہل خیر سے اپیل کی جاتی ہے کہ اپنا دست تعاون دراز فرمائیں اور روزمرہ کی خوردنی اشیا کے علاوہ ٹینٹ اور شامیانے مہیا فرمائیں اور یا نقد رقم کی صورت میں امداد فراہم کر کے اللہ رب العزت کی رحمت کے حق دار بین۔

رابطہ: ڈاکٹر خالد محمود سومرو (سیکرٹری جزل جمیعت علماء اسلام، صوبہ سندھ)

0300-3400099 / 0333-2666637 / 074-4040542

برائے ترسیل زر: محمود سوشن ولیفیر ایسوٹی ایشن، اکاؤنٹ نمبر 1001567

مسلم کمرشل بنك، برائے ترسیل زر: 0790، نیوانج منڈی، لاڑکانہ